


ഓം



ശ്രീമദ്-ആദ്യ-ശങ്കര-ഭഗവത്പാദ-പരംപരാഗത-മൂലാന്നായ-
സർവജ്ഞ-പീഠം

ശ്രീ-കാഞ്ചീ-കാമകോടി-പീഠം
ജഗദ്ഗുരു-ശ്രീ-ശങ്കരാചാര്യ-സ്വാമി-ശ്രീമഠ-സംസ്ഥാനം

ശ്രീ-ശങ്കര-ഭഗവത്പാദ-പ്രശസ്തി-സങ്ഗ്രഹഃ ദേവ-വന്ദനം

സദാ ബാല-രൂപാപി വിഷ്ണുഭി-ഹന്ത്രി മഹാ-ദന്തി-വക്ത്രാപി പഞ്ചാസ്യ-മാന്യാ |
വിധീന്ദ്രാദി-മൃഗ്യാ ഗണേശാദിയാ മേ വിധത്താം ശ്രിയം കാപി കല്യാണ-മൂർതിഃ || ൧ ||

—ഗണേശസ്തുതിഃ - സുബ്രഹ്മണ്യഭൂജങ്ഗം ശങ്കരഭഗവത്പാദകൃതം - 1

പുസ്തക-ജപ-വട-ഹസ്തേ വരദാഭയ-ചിഹ്ന-ചാരു-ബാഹു-ലതേ |
കർപൂരാമല-ദേഹേ വാഗീശ്വരി ശോധയാശു മമ ചേതഃ || ൨ ||

—പ്രപഞ്ചസാരഃ ശങ്കരഭഗവത്പാദകൃതഃ 8/70

ഗുരുപരംപരാവന്ദനം

നാരായണഃ പദ്മ-ഭവോ വസിഷ്ഠഃ ശക്തിശ്ച തത്-പുത്ര-പരാശരശ്ച |
വ്യാസഃ ശുകോ ഗൗഡ-പദോ യതീന്ദ്രോ ഗോവിന്ദ-യോഗീതി ഗുരു-ക്രമോത്ഥം || ൧ ||

ആദ്യഃ ശ്രീ-ശങ്കരാചാര്യോ ഭഗവത്പാദ-സംജ്ഞകഃ |
അവതീർണ്ണഃ ശംഭുരിതി പ്രഥിതഃ കാലടീ-പദേ || ൨ ||
സുരേശ്വരഃ പദ്മപദോ ഹസ്താമലക-തോടകൗ |
സർവജ്ഞശ്ചേതി തച്ഛിഷ്ടാഃ പ്രഥിതാ ഗുരു-സന്നിഭാഃ || ൩ ||

ശങ്കരഃ കാമകോട്യാഖ്യം പീഠം കാഞ്ചയാം വ്യരാജയത് |
പ്രത്യസ്ഥാപയദദ്വൈതം പീഠേ സർവജ്ഞകേ സ്ഥിതഃ || ൪ ||
ആത്മാനമനു സർവജ്ഞം സുരേശ്വര-മതേ സ്ഥിതം |
ഗോപ്താരം കാമകോട്യാഖ്യ-പീഠസ്യ വ്യദധാദ് ഗുരുഃ || ൫ ||
തദാഭ്യേന്ദ്ര-സരസ്വത്യാഖ്യാവിച്ഛിന്നാ പരംപരാ |
പാതി നോ ഗുരു-വർയാണാം ശാരദാ-മം-സുസ്ഥിതാ || ൬ ||
ശ്രീ-ശങ്കരാർയമപരം ശ്രീ-ശിവാ-ശിവ-രൂപിണം |
പൂജ്യ-ശ്രീ-കാമകോട്യാഖ്യ-പീഠ-ഗം തം ദയാ-നിധിം || ൭ ||
അപാര-കരുണാ-സിന്ധു ജ്ഞാന-ദം ശാന്ത-രൂപിണം |
ശ്രീ-ചന്ദ്രശേഖര-ഗുരും പ്രണമാമി മുദാമ്പ്രഹം || ൮ ||
ദേവേ ദേഹേ ച ദേശേ ച ഭക്ത്യാരോഗ്യ-സുഖ-പ്രദം |
ബുധ-പാമര-സേവ്യം തം ശ്രീ-ജയേന്ദ്രം നമാമഹം || ൯ ||
നമാമഃ ശങ്കരാന്യാഖ്യ-വിജയേന്ദ്ര-സരസ്വതീം |
ശ്രീ-ഗുരും ശിഷ്ട-മാർഗാനുനേതാരം സന്മതി-പ്രദം || ൧൦ ||

ഗുരു-പാദുകാ-പഞ്ചകം

—ഗോവിന്ദ-ഭഗവത്-പൂജ്യപാദ-സന്നിധൗ ശങ്കര-ഭഗവത്പാദ-കൃതം

ജഗജ്ജനി-സ്ഥേമ-ലയാലയാഭ്യാം അഗണ്യ-പുണ്യോദയ-ഭാവിതാഭ്യാം |
ത്രയീ-ശിരോജാത-നിവേദിതാഭ്യാം നമോ നമഃ ശ്രീ-ഗുരു-പാദുകാഭ്യാം || ൧ ||
വിപത്-തമഃ-സ്തോമ-വികർതനാഭ്യാം വിശിഷ്ട-സംപത്തി-വിവർധനാഭ്യാം |
നമജ്ജനാശേഷ-വിശേഷ-ഭാഭ്യാം നമോ നമഃ ശ്രീ-ഗുരു-പാദുകാഭ്യാം || ൨ ||
സമസ്ത-ദുസ്തർക-കലങ്ക-പങ്കാപനോദന-പ്രൗഢ-ജലാശയാഭ്യാം |
നിരാശ്രയാഭ്യാം നിഖിലാശ്രയാഭ്യാം നമോ നമഃ ശ്രീ-ഗുരു-പാദുകാഭ്യാം || ൩ ||
താപ-ത്രയാദിത്യ-കരാർദിതാനാം ഛായാ-മയിഭ്യാമതി-ശീതലാഭ്യാം |
ആപന-സംരക്ഷണ-ദീക്ഷിതാഭ്യാം നമോ നമഃ ശ്രീ-ഗുരു-പാദുകാഭ്യാം || ൪ ||
യതോ ഗിരോപ്രാപ്യ ധിയാ സമസ്താ ഹ്രിയാ നിവൃത്താഃ സമമേവ നിത്യഃ |
താഭ്യാമജേഷാച്യുത-ഭാവിതാഭ്യാം നമോ നമഃ ശ്രീ-ഗുരു-പാദുകാഭ്യാം || ൫ ||
യേ പാദുകാ-പഞ്ചകമാദരേണ പാന്തി നിത്യം പ്രയതാഃ പ്രഭാതേ |
തേഷാം ഗൃഹേ നിത്യ-നിവാസ-ശീലാ ശ്രീ-ദേശികേന്ദ്രസ്യ കടാക്ഷ-ലക്ഷ്മീഃ || ൬ ||

ഭഗവത്പാദകൃതം ഗുരു-വന്ദനം

പ്രജ്ഞാ-വൈശാഖ-വേദ-ക്ഷുദ്രിത-ജല-നിയേർവേദ-നാന്നോന്മുഖ-സ്ഥം
ഭൂതാന്യാലോക്യ മഗ്നാഗ്നിവിരത-ജനന-ഗ്രാഹ-ഘോരേ സമുദ്രേ|
കാരുണ്യാഭ്യുദയാരാമ്യതമിദമരൈർദുർലഭം ഭൂത-ഹേതോഃ
യസ്തം പൂജാഭിപൂജ്യം പരമ-ഗുരുമമും പാദ-പാതൈർനതോസ്ഥി||൧||

യത്-പ്രജ്ഞാലോക-ഭാസാ പ്രതിഹതിമഗമത് സ്വാന്ത-മോഹാന്ധകാരോ
മജ്ജാമജ്ജം ച ഘോരേ ഹൃസകൃദുപജനോദന്വതി ത്രാസനേ മേ|
യത്-പാദാവാശ്രിതാനാം ശ്രുതി-ശമ-വിനയ-പ്രാപ്തിരഗ്ർയാ ഹൃമോഘാ
തത്-പാദൗ പാവനീയൗ ഭവ-ഭയ-വിനൂൗ സർവ-ഭാവൈർനമസ്യേ||൨||

—മാണ്ഡൂക്യ-കാരികാ-ഭാഷ്യം

യൈരിമേ ഗുരുഭിഃ പൂർവം പദ-വാക്യ-പ്രമാണതഃ|
വ്യാഖ്യാതാഃ സർവ-വേദാന്താഃ താൻ നിത്യം പ്രണതോസ്തയഹം||൩||

—തൈത്തിരീയോപനിഷദ്ഭാഷ്യം

വിമദ്യ വേദോദധിതഃ സമുദ്ധൃതം സുരൈർമഹാബ്ധേസ്തു മഹാത്മഭിർയഥാ|
തഥാമൃതം ജ്ഞാനമിദം ഹി യൈഃ പൂരാ നമോ ഗുരുഭ്യഃ പരമീക്ഷിതം ച യൈഃ||൪||

—ഉപദേശസാഹസർയാം

സർവ-വേദാന്ത-സിദ്ധാന്ത-ഗോചരം തമഗോചരം|
ഗോവിന്ദം പരമാനന്ദം സദ്ഗുരും പ്രണതോസ്തയഹം||൫||
അഖണ്ഡാനന്ദ-സംബോധോ വന്ദനാദ്യസ്യ ജായതേ|
ഗോവിന്ദം തമഹം വന്ദേ ചിദാനന്ദ-തന്മു ഗുരും||൬||

നമോ നമസ്തേ ഗുരവേ മഹാത്മനേ
വിമുക്ത-സങ്ഗായ സദുത്തമായ|
നിത്യാദ്യയാനന്ദ-രസ-സ്വരൂപിണേ
ഭൂനേ സദ്വ്യാപാര-ദയാംബു-ധാമനേ||൭||

സ്വാരാജ്യ-സാംരാജ്യ-വിഭൂതിരേഷാ
ഭവത്-കൃപാ-ശ്രീ-മഹിമ-പ്രസാദാത് |
പ്രാപ്താ മയാ ശ്രീ-ഗുരവേ മഹാത്മനേ
നമോ നമസ്തേസ്തു പുനർനമോസ്തു||൮||

സ്വാമിന് നമസ്തേ നത-ലോക-ബന്ധോ
കാരുണ്യ-സിന്ധോ പതിതം ഭവാബ്ധൗ |
മാമുദ്ധരാത്മീയ-കടാക്ഷ-ഭൃഷ്ടാ
ഋജ്യാതികാരുണ്യ-സുധാഭിവൃഷ്ടാ ||൯||

—വിവേകചൂഡാമണി:

വന്ദേ ഗുരുണാം ചരണാരവിന്ദേ
സന്ദർശിത-സ്വാത്മ-സുഖാവബോധേ |
ജനസ്യ യേ ജാങ്ഗലികായമാനേ
സംസാര-ഹാലാഹല-മോഹ-ശാന്തൈ ||൧൦||

—യോഗതാരാവലി: 1

ശ്രീ-ഗുരു-ചരണ-ദ്വന്ദ്വം വന്ദ്യേഹം മമിത-ദുസ്സഹ-ദ്വന്ദ്വം |
ഭ്രാന്തി-ഗ്രഹോപശാന്തിം പാംസു-മയം യസ്യ ഭൂമിതമാതനുതേ ||൧൧||

—സ്വാത്മനിരൂപണം 1/1

വേദാന്താചാര്യവന്ദനാ

ആദൗ ശിവസ്തതോ വിഷ്ണുഃ തതോ ബ്രഹ്മാ തതഃ പരം |
വസിഷ്ഠൗ തതഃ ശക്തിഃ തതഃ ഷഷ്ഠഃ പരാശരഃ ||൧||
തതോ വ്യാസഃ ശുകഃ പത്മാഭ് ഗൗഡപാദാഭിധസ്തതഃ |
ഗോവിന്ദാർയ-ഗുരുസ്തസ്മാച്ഛങ്കരാചാര്യ-സംജ്ഞകഃ ||൨||
പദ്മപാദഃ സുരേശൗ ഹസ്താമലക-തോടകൗ |
വേദാന്ത-ശിക്ഷാ-ഗുരവ ആചാര്യായഃ പാന്നു മാം സദാ ||൩||

—ഹുല്സ്ചി-കോശതഃ

സദാശിവ-സമാരംഭാം ശങ്കരാചാര്യ-മധ്യമാം |
അസ്മദാചാര്യ-പര്യന്താം വന്ദേ ഗുരു-പരംപരാം ||൪||
നാരായണം പദ്മ-ഭൂവം വസിഷ്ഠം
ശക്തിഞ്ച തത്-പുത്ര-പരാശരം ച |
വ്യാസം ശുകം ഗൗഡ-പദം മഹാന്തം
ഗോവിന്ദ-യോഗീന്ദ്രമഥാസ്യ ശിഷ്യം ||൫||

ശ്രീ-ശങ്കരാചാര്യമമാസ്യ പദ്മ-
പാദം ച ഹസ്താമലകം ച ശിഷ്യം|
തം തോടകം വാർതിക-കാരമന്യാൻ
അസ്മദ്-ഗുരുന് സന്തതമാനതോസ്മി||൬||

—സാംപ്രദായികശ്ലോകാഃ

മാർകണ്ഡേയ-സംഹിതായാം ഭഗവത്പാദ-പ്രശംസാ

ശ്രീ-ശങ്കര-ഗുരു-ചരണ-സ്തവരണം അഭീഷ്ടാർത്ഥ-കരണമഖിലാനാം|
സംഭവതു സർവദാ മമ സമ-രസ-സുഖ-ഭാഗ്യ-ദാന-നിപുണതരം||൧||
ശ്രീ-ശങ്കരാചാര്യ-പദാരവിന്ദ-സേവാ ഹി സർവ്വേപ്സിത-കല്പ-വല്ലീ|
ലഭ്യേത ജന്മാന്തര-പുണ്യ-യോഗാത് സുജന്മഭിഃ ശുദ്ധ-മനോഭിഷങ്ഗൈഃ||൨||
ശങ്കര-ഗുരു-ചരണാംബുജം അഖില-ജഗന്മങ്ഗലം മനസ്സനിശം|
കലയാമി കലി-മലാപഹം അമിത-സുഖാധായകം ബുധേന്ദ്രാണാം||൩||
ലോകാനുഗ്രഹ-തത്പരഃ പര-ശിവഃ സംപ്രാർഥിതോ ബ്രഹ്മണാ
ചാർവാകാദി-മത-പ്രഭേദ-നിപുണാം ബുദ്ധിം സദാ ധാരയന്|
കാലദ്യാഖ്യ-പുരോത്തമേ ശിവ-ഗുരുർവിദ്യാധിനാഥശ്ച യഃ
തത്-പത്യാം ശിവ-താരകേ സമുദിതഃ ശ്രീ-ശങ്കരാഖ്യാം വഹന്||൪||
മഹാത്രിപുരസ്സുന്ദരീ-രമണ-ചന്ദ്രമൗലീശ്വര-
പ്രസാദ-പരിലബ്ധ-വാങ്മയ-വിഭൂഷിതാശാന്തരം|
നിരന്തരമുപാസ്മഹേ നിരുപമാത്മ-വിദ്യാ-നദീ-
നദീ-നദ-പതി-പ്രഭം മനസി ശങ്കരാർത്ഥം ഗുരും||൫||

തോടകാഷ്ടകം

വിദിതാഖില-ശാസ്ത്ര-സുധാ-ജലധേ മഹിതോപനിഷത്-കഥിതാർത്ഥ-നിയേ|
ഹൃദയേ കലയേ വിമലം ചരണം ഭവ ശങ്കര ദേശിക മേ ശരണം||൧||
കരുണാ-വരുണാലയ പാലയ മാം ഭവ-സാഗര-ദുഃഖ-വിദൂന-ഹൃദം|
രചയാഖില-ദർശന-തത്ത്വ-വിദം ഭവ ശങ്കര ദേശിക മേ ശരണം||൨||
ഭവതാ ജനതാ സുഹിതാ ഭവിതാ നിജ-ബോധ-വിചാരണ-ചാരു-മതേ|
കലയേശ്വര-ജീവ-വിവേക-വിദം ഭവ ശങ്കര ദേശിക മേ ശരണം||൩||
ഭവ ഏവ ഭവാനിതി മേ നിതരാം സമജായത ചേതസി കൗതുകിതാ|
മമ വാരയ മോഹ-മഹാ-ജലധിം ഭവ ശങ്കര ദേശിക മേ ശരണം||൪||

സുകൃത്യേധികൃതേ ബഹുധാ ഭവതോ ഭവിതാ സമ-ദർശന-ലാലസതാ|
 അതിദീനമിമം പരിപാലയ മാം ഭവ ശങ്കര ദേശിക മേ ശരണം||൫||
 ജഗതീമവിതും കലിതാകൃതയോ വിചരന്തി മഹാമഹസശ്ചലതഃ|
 അഹിമാംശൂരിവാത്ര വിഭാസി പുരോ* ഭവ ശങ്കര ദേശിക മേ ശരണം||൬||
 ഗുരു-പുങ്ഗവ പുങ്ഗവ-കേതന തേ സമതാമയതാം ന ഹി കോപി സുധീഃ|
 ശരണാഗത-വത്സല തത്ത്വ-നിയേ ഭവ ശങ്കര ദേശിക മേ ശരണം||൭||
 വിദിതാ ന മയാ വിശദൈക-കലാ ന ച കിംചന കാഞ്ചനമസ്തി ഗുരോ|
 ദ്രുതമേവ വിധേഹി കൃപാം സഹ-ജാം ഭവ ശങ്കര ദേശിക മേ ശരണം||൮||

[* ഗുരോ ഇതി പാഠാന്തരം]

ഭഗവത്പാദ-ശിഷ്യൈഃ കൃതാഃ ഗുരു-സ്തുതയഃ

യേഷാം ധീ-സൂര്യ-ദീപ്ത്യാ പ്രതിഹതിമഗമന്നാശമേകാന്തതോ മേ
 ധ്യാനം സ്വാന്തസ്യ ഹേതുർജനന-മരണ-സന്താന-ദോലാധിരുവേഃ|
 യേഷാം പാദൗ പ്രപന്നാഃ ശ്രുതി-ശമ-വിനയൈർഭൂഷിതാഃ ശിഷ്യ-സങ്ഘാഃ
 സദ്യോ മുകുതൗ സ്ഥിതാസ്താൻ യതി-വര-മഹിതാൻ യാവദായുർനമാമി||൧||

—ശ്രുതിസാരസമുദ്ധരണം തോടകാചാര്യകൃതം 188

വേദാന്തോദര-വർതി ഭാസ്വദമലം ധ്യാന-ച്ഛിദസ്മദ്-ധിയഃ
 ദിവ്യം ജ്ഞാനമതീന്ദ്രിയേപി വിഷയേ വ്യാഹന്യതേ ന ക്വചിത്|
 യോ നോ ന്യായ-ശലാകയൈവ നിഖിലം സംസാര-ബീജം തമഃ
 പ്രോത്സാർയാവീരകാർഷീദ് ഗുരു-ഗുരുഃ പൂജ്യായ തസ്മൈ നമഃ||൨||

—നൈഷ്കർമ്മസിദ്ധിഃ - ശ്രീസുരേശ്വരാചാര്യകൃതാ 4.76-77

ആ ശൈലാദൃദയാത് തഥാസ്ത-ഗിരിതോ ഭാസ്വദ്-യശോരാശിഭിഃ
 വ്യാപ്തം വിശ്വമനസ്കാരമവേദ് യസ്യ സ്ഥ ശിഷ്യേന്ദ്രിഭഃ|
 ആരാദ് ജ്ഞാന-ഗഭസ്തിഭിഃ പ്രതിഹതശ്ചന്ദ്രായതേ ഭാസ്കരഃ
 തസ്മൈ ശങ്കര-ഭാനവേ തനു-മനോവാഗ്ഭിർനമഃ സ്വാത് സദാ||൩||
 യത്-പ്രജ്ഞോദധി-യുക്തി-ശബ്ദന-ഖജ-ശ്രദ്ധൈക-സന്നേത്രക-
 സ്തൈർയ-സ്തംഭ-മുമുക്ഷു-ദുഃഖിത-കൃപാ-യത്നോത്ഥ-ബോധാമൃതം|
 പീത്വാ ജന്മ-മൃതി-പ്രവാഹ-വിധുരാ മോക്ഷം യയൂർമോക്ഷിണഃ
 തം വന്ദ്യേന്ദ്രി-കുല-പ്രസൂതമമലം വേധോഭിധം മദ്-ഗുരും||൪||

—ബൃഹദാരണ്യകഭാഷ്യവാർത്തികം - സുരേശ്വരാചാര്യകൃതം

നമായഭോഗി-പരിവാര-സംപദം നിരസ്ത-ഭൃതിമനുമാർധ-വിഗ്രഹം |
അനുഗ്രമുന്മുദിത-കാല-ലാഞ്ചരനം വിനാ-വിനായകമപൂർവ-ശങ്കരം || ൫ ||

യദ്-വക്ത്ര-മാനസ-സരഃ-പ്രതിലബ്ധ-ജന്മ-
ഭാഷ്യാരവിന്ദ-മകരന്ദ-രസം പിബന്തി |
പ്രത്യാശമുന്മുഖ-വിനീത-വിനേയ-ഭൃങ്ഗാഃ
താൻ ഭാഷ്യ-വിത്തക-ഗുരുന് പ്രണമാമി മൂർധ്നാ || ൬ ||

—പഞ്ചപാദികാ പദ്മപാദാചാര്യകൃതാ

വക്താരമാസാദ്യ യമേവ നിത്യാ സരസ്വതീ സ്വാർഥ-സമന്വിതാസ്സീത് |
നിരസ്ത-ദുസ്തർക-കലങ്ക-പങ്കാ നമാമി തം ശങ്കരമർചിതാങ്ഘ്രിം || ൭ ||

—സങ്ക്ഷേപശാരീരകം ശ്രീസർവജ്ഞാത്മേന്ദ്രസരസ്വതീശ്രീചരണൈഃ കൃതം

സദാശിവബ്രഹ്മേന്ദ്രവിരചിതായാം ജഗദ്ഗുരുരത്നമാലായാം ഭഗവത്പാദ-ചരിതം

യദബോധ-വശാദഹം മമേദം തദിഹേത്യാദിരുദേതി ഭൂരി-ഭേദഃ |
തദഖണ്ഡമനന്തമദ്വിതീയം പരമാനന്ദ-മയം പദം ശ്രയേയം || ൧ ||
കലിനാ ബലിനാഖിലേ ഖിലേപി സ്ഖലിതേ ശൗത-പഥേപഥേ പ്രവൃദ്ധേ |
ജപ-ഹോമ-തപസ്സു നാമ-ശേഷേഷ്യപി യാതേഷു സുഭാഷിതേഷു ശോഷം || ൨ ||
ജഗദീക്ഷണ-വിഹ്വലാമൃതാസോ-നിഗദ-വ്യക്ത-കൃപാ-രസാനുബന്ധം |
പ്രണിദിശ്യ ഗുഹം പുരൈവ ഗന്തും പ്രണിബന്ധും ച മഖാൻ ദ്വിഷശ്ച യന്തും || ൩ ||
അവതാർയ സുരാൻ പരാംശ്ച പൂർവം വിധി-വിഷ്ണുന്ദ്ര-മുഖാൻ വിനോദ-പൂർവം |
സ്വയമപ്യവതീർയ സുത്യരാർയാ-കമിത്യഃ ശ്രീ-ശിവ-ശർമണോ വിചാർയ || ൪ ||
ഉദഭൂത് സദനേ നിടാല-ദൃഗ് യോ മദ-ഭാജാം സുധിയാം പ്രമാഥ-യോഗ്യേ |
ശിശുരർപയതാൻമുക്ഷു-ഭാഗ്യം സ ശുഭം ശങ്കര-ദേശികഃ സുഭോഗ്യം || ൫ ||
പ്രതി-ചന്ദ്ര-ഭവം നിവൃത്തി-ധർമാ ശ്രിത-ഗോവിന്ദ-മുനേരവാപ്ത-ധർമാ |
ജയതാത് കൃത-സൂത്ര-ഭാഷ്യ-കർമാ സ്വയമന്തേ-വസതാം വിതീർണ്ണ-ശർമാ || ൬ ||
കുഹനാന്ത്യജ-വിശ്വനാഥ-സൃഷ്ടോ ഭൂഹിണ-വ്യാസ-വരോദിതാനുശിഷ്ടഃ |
മമതാം മമ താവദേഷ ഭിന്ദ്യാനമതശ്ചോപരതിം ദദാത്യനിന്ദ്യാം || ൭ ||
പ്രവിശ്ൻ ബദരീമവാപ്യ സദ്യഃ പരമാചാർയ-പദാർചനം ക്രമാദ് യഃ |
ധവലാചലമാപ്യ യോപ്യമാദ്യച്ഛിവ-ലാവണ്യമുദീക്ഷ്യ തം പ്രപദ്യേ || ൮ ||

പ്രതിപാദിത-ലിങ്ഗ-പഞ്ചകേമും പ്രണിവർത്യാശു തിരോഹിതേ ഗിരീശേ|
 വിനിവൃത്യ സ ദിഗ്-ജയ-പ്രവൃത്തോ വിവിധൈഃ ശിഷ്യ-വരൈർവിഭാതു ചിത്തേ||൯||
 അഥ കാന്യകുമാര-സന്ധി-സേതു-സ്ഥലിനീ-വൈങ്കട-കാലഹസ്തി-യാതും|
 യമി-നേതൂരമുഷ്യ കാഞ്ചി-യാത്രാ ശമിദാനീം ശമ-ദം ക്രിയാദ് വിചിത്രാ||൧൦||
 ശ്രീത-നിർമല-രാജസേന-ചോല-ക്ഷിതി-പാലോദ്ധ്യുത-വിപ്ര-ദേവ-ശാലഃ |
 വരദസ്യ തമാർജ്ജ-നായകസ്യാപ്യരു-വേശ്മ-ദ്വയ-കൃജ്ജയായ മേ സ്യാത്||൧൧||
 പ്രകൃതിം ച ഗുഹാശ്രയാം മഹോഗ്രാം സ്വ-കൃതേ ചക്ര-വരേ പ്രവേശ്യ യോഗ്രേ|
 അകൃതാശ്രിത-സൗംയ-മൂർത്തിമാർയാം സുകൃതം നഃ സ ചിനോതു ശങ്കരാർയഃ||൧൨||
 ഉപയാത്സു ബുധേഷു സർവ-ദിഗ്ഭ്യഃ പ്രദിശന്നാശു പരാഭവം യ ഏഭ്യഃ|
 വിധൃതാഖില-വിത്-പദശ്ച കാഞ്ചാമധ്യുതാർതിഃ സ ദിശേച്ഛിതം ച കാഞ്ചിത്||൧൩||
 സമതിഷ്ഠിപദാ-ഹിമാദ്രി-സേവ്യം ക്രമശോ ധർമ-വിചാരണായ ദിവ്യം|
 അധി-കാഞ്ചി ച ശാരദാ-മഠം യോദ്യധികം നഃ സുഖമാതനോതു സോഽയം||൧൪||
 പരമന്തിക-സത്-സുരേശ്വരാദ്യൈഃ പരമാദ്യൈത-മതം സ്മുടം പ്രവേദ്യ|
 പരി-കാഞ്ചിപുരം പരേ വിലീനഃ പരമായാസ്തു ശിവായ സദ്ഗുരുർനഃ||൧൫||

കാമകോടി-പരംപരാഗതൈഃ ആചാർയൈഃ കൃതാഃ സ്തുതയഃ

നമസ്തസ്മൈ ഭഗവതേ ശങ്കരാചാർയ-രൂപിണേ|
 യേന വേദാന്ത-വിദ്യേയമുദ്ധൃതാ വേദ-സാഗരാത്||൧||
 —വിദ്യാരണ്യമുനിവിരചിതായാം അപരോക്ഷാനുഭൂതിദീപികായാം
 സ്തുവന്മോഹ-തമഃ-സ്തോമ-ഭാസു-ഭാവമുപേയുഷഃ |
 സ്തുമസ്താൻ ഭഗവത്പാദാൻ ഭവ-രോഗ-ഭീഷഗ്-വരാൻ||൨||
 —സദാശിവേന്ദ്രസരസ്വതീശ്രീചരണൈഃ കൃതാ ബ്രഹ്മസൂത്രവൃത്തിഃ
 വേദാന്താർമാഭിധാനേന സർവാനുഗ്രഹ-കാരിണം|
 യതി-രൂപ-ധരം വന്ദേ ശങ്കരം ലോക-ശങ്കരം||൩||
 —നവപഞ്ചാശത്തമൈഃ ആചാർയൈഃ ശ്രീഭഗവന്നാമബോധേന്ദ്രസരസ്വതീശ്രീചരണൈഃ
 കൃതം ഹരിഹരാദ്യൈരഭ്യുഷണം
 യമാശ്രിതാ ഗിരാം ദേവീ നന്ദയത്യാത്മ-സംശ്രിതാൻ|
 തമാശ്രയേ ശ്രിയാ ജുഷ്ടം ശങ്കരം കരുണാ-നിധിം||൪||
 —നവപഞ്ചാശത്തമൈഃ ആചാർയൈഃ ശ്രീഭഗവന്നാമബോധേന്ദ്രസരസ്വതീശ്രീചരണൈഃ
 പ്രണീതം വിവരണപ്രമേയസങ്ഗ്രഹാത്മകം അദ്യൈരഭ്യുഷണം

സർവ-തന്ത്ര-സ്വതന്ത്രായ സദാർത്ഥാദ്യൈത-വേദിനേ |
ശ്രീമതേ ശങ്കരാർയായ വേദാന്ത-ഗുരവേ നമഃ || ൫ ||
അവിഷ്കൃത-ബ്രഹ്മചരയാൻ അന്വിതേന്ദ്ര-സരസ്വതീൻ |
ആത്ത-മിഥ്യാവാദ-പമാൻ അദ്വൈതാചാര്യ-സങ്കമാൻ || ൬ ||
ആ-സേതു-ഹിമവച്ഛലം സദാചാര-പ്രവർത്തകാൻ |
ജഗദ്-ഗുരുൻ സ്തുമഃ കാഞ്ചീ-ശാരദാ-മഠ-സംശ്രയാൻ || ൭ ||

—പഞ്ചഷഷ്ടിതമൈഃ പീഠാധിപതിഭിഃ ശ്രീമത്സുദർശനമഹാദേവേന്ദ്രസരസ്വതീശ്രീചരണൈഃ
പ്രണീതഃ ജഗദ്ഗുരു-പരംപരാ-സ്തവഃ

ഗുരുർനാനാ മഹിന്നാ ച ശങ്കരോ യോ വിരാജതേ |
തദീയാങ്ഘ്രി-ഗലദ്-രേണു-ഗണായാസ്തു നമോ മമ || ൮ ||

—അഷ്ടഷഷ്ടിതമാചാര്യൈഃ ശ്രീചന്ദ്രശേഖരേന്ദ്രസരസ്വതീശ്രീചരണൈഃ പ്രണീതം

കാമാക്ഷീ-കരുണാ-രൂപം കാമകോടി-ജഗദ്ഗുരും |
ചിന്തൂർതിം കലയേ ചിത്തേ ശങ്കരാചാര്യമവ്യയം || ൯ ||

—നവഷഷ്ടിതമാചാര്യൈഃ ശ്രീജയേന്ദ്രസരസ്വതീശ്രീചരണൈഃ പ്രണീതം

ഭജേഹം ഭഗവത്പാദം ഭാരതീയ-ശിഖാമണിം |
അദ്വൈത-മൈത്രി-സദ്ഭാവ-ചേതനായാഃ പ്രബോധകം || ൧൦ ||

—സപ്തതിതമാചാര്യൈഃ ശ്രീശങ്കരവിജയേന്ദ്രസരസ്വതീശ്രീചരണൈഃ പ്രണീതം

ശങ്കര-ചരിത്ര-ഗ്രന്ഥേഷു

മേധാവീ നിഗമ-പടൂർബഹു-ശ്രുതോ വാ യേനർതേ ന കലയിതാ കിലാത്മ-തത്ത്വം |
തന്നേത്രം തമസി ച ദിവ്യ-ഭൃഷ്ടി-ദായി ശ്രേയോ നഃ പ്രദിശതു ധാമ ദേശികാഖ്യം || ൧ ||

—പുണ്യശ്ലോകമഞ്ജരീ

നമാമി ശങ്കരാചാര്യ-ഗുരു-പാദ-സരോരുഹം |
യസ്യ പ്രസാദാത്സുശോഭി സർവജ്ഞാർഹം സദാസ്തംഭം || ൨ ||

വേദേ ബ്രഹ്മ-സമസ്തദങ്ഗ-നിചയേ ഗർഭോപമസ്തത്-കഥാ-
താത്പരയാർഥ-വിവേചനേ ഗുരു-സമസ്തത്-കർമ്മ-സംവർണനേ |
ആസീജൈജമിനിരേവ തദ്-വചന-ജ-പ്രോദ്ബോധ-കന്ദേ സമോ
വ്യാസേനൈവ വിഭാതി സദ്ഗുരുരസൗ ശ്രീ-ശങ്കരാഖ്യഃ ക്ഷിതൗ || ൩ ||

അദ്വൈതാർത്ഥവ-പൂർണ്ണ-ചന്ദ്രമഭിദാ-പദ്മാടവീ-ഭാസ്കരം
 വിദ്യത്-കോടി-സമർച്ചിതാങ്ഘ്രി-യുഗലം പ്രദ്യേഷ-കക്ഷാനലം |
 ഹൃദ്യാഭേദ്യ-സമസ്ത-വേദ-ജനിത-പ്രോദ്യദ്-വിവേകാങ്കുരം
 സ്വിദ്യദ്-വാഗമൃതം പരാത്-പര-ഗുരും ശ്രീ-ശങ്കരം തം ഭജേ || ൪ ||

—ആനന്ദഗിരീയശങ്കരവിജയഃ

ഗാമാക്രമ പദ്യേധികാഞ്ചി നിബിഡം സ്കന്ധൈശ്ചതുർഭിസ്തഥാ
 വ്യാവൃണ്യന് ഭുവനാന്തരം പരിഹരംസ്താപം സ-മോഹ-ജ്വരം |
 യഃ ശാഖീ ദ്വിജ-സംസ്തുതഃ ഫലതി തത് സ്വാദ്യം രസാഖ്യം ഫലം
 തസ്മൈ ശങ്കര-പാദപായ മഹതേ തന്മസ്ത്രി-സന്ധ്യം നമഃ || ൫ ||

—വ്യാസാചലീയശങ്കരവിജയഃ

ദേശേ കാലധി-നാംനി കേരല-ധരാ-ശോഭാ-കരേ സദ്-ദ്വിജേ
 ജാതഃ ശ്രീപതി-മന്ദിരസ്യ സവിധേ സർവജ്ഞതാം പ്രാപ്തവാന് |
 ഭൂത്വാ ഷോഡശ-വത്സരേ യതി-വരോ ഗത്വാ ബദർയാശ്രമം
 കർതാ ഭാഷ്യ-നിബന്ധനസ്യ സു-കവിഃ ശ്രീ-ശങ്കരഃ പാവനഃ || ൬ ||

—ഗോവിന്ദാനന്ദരചിതേ ശങ്കരാചാര്യചരിതേ

അജ്ഞാനാന്തർഗഹന-പതിതാൻ ആത്മ-വിദ്യോപദേശൈഃ
 ത്രാതും ലോകാൻ ഭവ-ഭവ-ശിഖാ-താപ-പാപച്യുമാനാൻ |
 മുകത്വാ മൗനം വട-വിടപിനോ മൂലതോ നിഷ്പതന്തീ
 ശംഭോർമൂർതിശ്ചരതി ഭുവനേ ശങ്കരാചാര്യ-രൂപാ || ൭ ||

—നവകാലിദാസമാധവകവികൃതഃ ശങ്കരദിഗ്വിജയഃ

കൃതേ ശങ്കര-സദ്ഗുരോർഗുണ-ഗണാ ദിഗ്-ജാല-കൂലക്ഷാഃ
 കാലോന്മീലിത-മാലതീ-പരിമലാവഷ്ടംഭ-മുഷ്ടിംധയാഃ |
 ക്വാഹം ഹന്ത തഥാപി സദ്ഗുരു-കൃപാ-പീയൂഷ-പാരംപരീ-
 മഗ്നോന്മഗ്ന-കടാക്ഷ-വീക്ഷണ-ബലാദസ്മി പ്രശസ്തോദ്ഭൂതാ || ൮ ||

—സക്ഷേഷപശങ്കരവിജയേ

ശ്രീമച്ഛങ്കര-സദ്ഗുരോർഭഗവതോദ്ഗാധാമസാധാരണീം
 വാണീം നഃ പ്രതനീയസീം മുഹൂരിമാം ഗാഢ്യം സമുത്കണ്ഠതേ |
 തന്മൂർതിഃ പ്രഭുരേവ ഭക്ത-ജനതാ-വാത്സല്യ-വൈപുല്യ-ഭൂഃ
 അസ്മൈ സാധു ദദാതു ശസ്ത-ദയയാ ഹസ്താവലംബം ഹരഃ || ൯ ||

—വല്ലീസഹായകവികൃതൗ ആചാര്യദിഗ്വിജയേ

അന്യേ വേദാന്താചാര്യൈഃ കൃതാഃ സ്തുതയഃ

പ്രചാര്യം സർവ-ലോകേഷു സഞ്ചാര്യം ഹൃദയാംബുജേ |
വിചാര്യം സർവ-വേദാന്തൈഃ ആചാര്യം ശങ്കരം ഭജേ || ൧ ||

—നാരായണീയോപനിഷദ്ഭാഷ്യേ

ഭഗവത്പാദ-പാദാബ്ജ-പാംസവഃ സന്തു സന്തതം |
അപാരാസാര-സംസാര-സാഗരോത്താര-സേതവഃ || ൨ ||

—ചിത്സുഖാചാര്യായാണാം ഭാഷ്യഭാവപ്രകാശികായാം

ഉദ്ധൃത്യ വേദ-പയസഃ കമലാമിവാബ്ധേഃ
ആലിംഗിതാഖില-ജഗത്-പ്രഭവൈക-മൂർത്തിം |
വിദ്യാമശേഷ-ജഗതാം സുഖ-ദാമദാദ് യഃ
തം ശങ്കരം വിമല-ഭാഷ്യ-കൃതം നമാമി || ൩ ||

—വിവരണാചാര്യായാണാം പഞ്ചപാദികാവിവരണേ

യദ്-ഭാഷ്യാംബുജ-ജാത-ജാത-മധുര-പ്രേയോമധു-പ്രാർഥനാ-
സാർഥ-വ്യഗ്ര-ധിയഃ സമഗ്ര-മരുതഃ സ്വർഗ്ഗേപി നിർവേദിനഃ |
യസ്മിൻ മുകുതി-പഥഃ പഥീന-മുനിഭിഃ സംപ്രാർഥിതഃ സംബഭൂ
തസ്ഥൈ ഭാഷ്യ-കൃതേ നമോസ്തു ഭഗവത്പാദാഭിധാം ബിഭ്രതേ || ൪ ||

—ആനന്ദഗിർയാചാര്യായാണാം സൂത്രഭാഷ്യവ്യാഖ്യാനം - ൬

ശ്രീ-ഗുരും ഭഗവത്പാദം ശരണ്യം ഭക്ത-വത്സലം |
ശിവം ശിവ-കരം ശുദ്ധമപ്രമേയം നമാംയഹം || ൫ ||

—അദ്വൈതസഭായാഃ ബ്രഹ്മവിദ്യാപത്രികായാം പ്രകാശിതേ അജ്ഞാതകർതൃകേ
ഗുർവഷ്ടകേ

തം വന്ദേ ശങ്കരാചാര്യം ലോക-ത്രിതയ-ശങ്കരം |
സത്-തർക-നഖരോദ്ഗീർണ്ണ-വാവദൂക-മതങ്ഗജം || ൬ ||

—തത്ത്വബോധഭഗവത്പ്രണീതേ തത്ത്വബോധേ

ആനന്ദ-ഘനമദ്യന്ദ്യം നിർവികാരം നിരഞ്ജനം |
ഭജേഹം ഭഗവത്പാദം ഭജതാമഭയ-പ്രദം || ൭ ||

—മനീഷാ-പഞ്ചക-വ്യാഖ്യാനേ

യദ്-ഭാഷ്യോക്തേർലവ-പരിജുഷഗ്ഛരാത്ര-വർഗാ മഹാന്തഃ
 നിർഭിന്നന്തി പ്രബല-മതയോ വാദി-ശൈലം സമസ്തം|
 യൈർവേദാബ്ധേരമൃതമിവ സദ്-ഭാഷ്യമാപത് പ്രകാശം
 തത്-പാദാബ്ജം സ്മുരതു ഹൃദയേ ഹൃദ്ധ്യുതം സർവദാ മേ||൮||

—മനീഷാപഞ്ചരത്നലഘുവിവരണേ

മഹാ-മോഹ-പങ്കേ വിരിഞ്ചാപരാന്തം
 പ്രജാ-ഹസ്തിനം മഗ്നമാലോക്യ ഭാഷ്യൈഃ|
 ജലൈഃ ക്ഷാലയിത്വാത്മ-വിദ്യാ-ദിവം യോ
 നയത്യേകലം ശങ്കരം തം നമാമി||൯||

—ജ്ഞാനാമൃതയതഃ കൃതൗ വിദ്യാസുരഭിസംജ്ഞതേ നൈഷ്കർയസിദ്ധിവിവരണേ

സംസാര-സർപ-പരിദഷ്ട-വിനഷ്ട-ജന്തു-
 സഞ്ജീവനായ പരയാ കൃപയോപപന്നഃ|
 ബ്രഹ്മാവബോധ-പരമൗഷധമുദ്യഹന് യഃ
 തം ശങ്കരം പരതരം ഭിഷജാം ഭജാമി||൧൦||

—അദ്വൈതബോധാമൃതം

വേദാന്താംഭോഗഭീരാ നയ-മകര-കുലാ ബ്രഹ്മ-വിദ്യാബ്ജ-ഷണ്ഡാ
 പാഷണ്ഡോത്തുങ്ഗ-വൃക്ഷ-പ്രഥമന-നിപുണാ മാന-വീചി-തരങ്ഗാ|
 യസ്യാസ്യാത്മാ സരസ്വത്യഖില-ഭവ-ഭയ-ധ്വംസിനീ ശങ്കരസ്യ
 ഗങ്ഗാ ശംഭോഃ കപർദാദിവ നിഖില-ഗുരോർനൗമി തത്-പാദ-പദ്മം||൧൧||

—ജ്ഞാനഘനപാദാനാം തത്ത്വശുദ്ധൗ

സൂത്ര-പ്രഗ്രഹ-വേദ-വാജിനി മഹന്മീമാംസക-സ്യന്ദനേ
 തീഷ്ഠന് ഭാഷ്യ-പിനാകമുജ്ജ്വല-ഗുണം കൃത്വാത്മ-ധീ-സായകം|
 ആകൃഷ്ട പ്രദഹനശേഷ-വിപദാം മൂലം പുരാണാം ത്രയം
 ഭൂയാനോഭിനവഃ പുരാരിരശുഭസ്യോച്ഛിത്തയേ ശങ്കരഃ||൧൨||

—രാമാനന്ദസ്യ ഋജു-വിവരണ-വ്യാഖ്യാതാം

യദ്-ഭാഷ്യ-സാഗര-ജ-യുക്തി-മണീന് പ്രകീർണാന്
 പ്രാപ്യാധുനാ കതിപയാന് കവയോ ഭവന്തി|
 തസ്മൈ നമോ ജന-മനോബ്ജ-ദിവാകരായ
 കൃത്സ്നാഗമാർഗ്ഗ-നിലയായ യതീശ്വരായ||൧൩||

—ബോധനിധി-കൃതേ ഉപദേശ-പ്രകരണ-വിവരണേ

വേദാന്താർഥം ഗഭീരം ഹൃതി-സുഗമതയാ ബോധയാമീതി വിഷ്ണുഃ
 വ്യാസാത്മാത്സ്യത്രയത് തദ് ദുരധിഗമമഭ്യുദ് വാദി-ദുർബുദ്ധി-ഭേദാത്|
 ഭിന്നന് ദുർബുദ്ധി-ഭേദം യ ഇഹ കരുണയാഭാഷ്യയദ് ഭാഷ്യമേതത്
 തം വന്ദേ സർവ-വന്ദ്യം ത്രി-ജഗതി ഭഗവത്പാദ-സംജ്ഞം മഹേശം||൧൪||

—രാമാനന്ദസരസ്വതീകൃതവിവരണോപന്യാസേ

ത്രി-വർഗേണാക്രാന്തേ ജനന-മരണാദി-വ്രണ-ഭുവാ
 ജന്യേസ്ഥിന് സർവസ്ഥിംസ്തിമിര-പരിണാഹൈക-ശരണേ|
 നിഷേകതും നിധ്യാതോദ്യുതമഗ-പതിഃ ശങ്കര ഇതി
 സ്വ-നാമ വ്യാഖ്യാതും ജയതി കൂഹനാ-ഭിക്ഷുരനിശം||൧൫||

—അഭിനവദ്രാവിഡാചാര്യ-ശ്രീബാലകൃഷ്ണാനന്ദസരസ്വതീനാം
 ശാരീരകമീമാംസാഭാഷ്യവാർതികേ

ശ്രീ-സംബന്ധമുദീക്ഷ്യ വാചക-പദേ യാൻ ശാർങിണം വൈഷ്ണവാഃ
 ചന്ദ്രോത്തംസ-പദാസ്പദത്വ-കലനാച്ഛംഭുഃ ച ശൈവാ വിദുഃ|
 ആനന്ദാദ്യ-ശോഭമാന-പരമ-പ്രേമാസ്പദം യോഗിനഃ
 താൻ പാദാംബുജ-രേണു-ധൂത-തമസോ വന്ദേ സദാ ശ്രീ-ഗുരുന്||൧൬||

—ഗദ്ഗാധരസരസ്വത്യാഖ്യഭിക്ഷുണാ രചിതായാം ആത്മസാംരാജ്യസിദ്ധിവാഖ്യായാം
 നമഃ ശ്രീ-ശങ്കരാചാര്യ-ഗുരവേ ശങ്കരാത്മനേ|
 ശരീരിണാം ശങ്കരായ ശങ്കര-ജ്ഞാന-ഹേതവേ||൧൭||

—നൃസിംഹാശ്രമവിരചിതായാം തത്ത്വബോധിന്യാഖ്യായാം സക്ഷേഷപശാരീരകടീകായാം
 യാത്സ്യഭൂതിഃ സ്വയം-ജ്യോതിരാദിത്യേശാന-വിഗ്രഹാ|
 ശങ്കരാഖ്യാ ച തം നൗമി സുരേശ്വര-ഗുരും പരം||൧൮||

—നൃസിംഹപ്രജ്ഞമുനികൃതേ ബൃഹദാരണ്യകഭാഷ്യവാർതികന്യായതത്ത്വവിവരണേ
 സംസാരാബ്ധി-നിഷണ്ണാജ്ഞ-നികര-പ്രോജ്ജിഹീർഷയാ|
 കൃത-സംഹനനം വന്ദേ ശങ്കരം ലോക-ശങ്കരം||൧൯||

—വിജ്ഞാനവാസയതിരചിതായാം പഞ്ചപാദികാഖ്യാഖ്യായാം
 വേദാന്താർഥ-തദാഭാസ-ക്ഷീര-നീര-വിവേകിനം|
 നമാമി ഭഗവത്പാദം പര-ഹംസ-ധൂരംധരം||൨൦||

—അമലാനന്ദസരസ്വതീനാം വേദാന്തകല്പതരൗ

നാനാ-ഭാഷ്യാഭ്യുതാ സാ സഗുണ-ഫല-ഗതിർവൈധ-വിദ്യാ-വിശേഷൈഃ

തത്-തദ്-ദേശാപ്തി-രംയാ സരിദിവ സകലാ യത്ര യാത്യംശ-ഭൂയം|

തസ്മിന്നാനന്ദ-സിന്ധാവതിമഹതി ഫലേ ഭാവ-വിശ്രാന്തി-മുദ്രാ

ശാസ്ത്രസ്യോദ്ഘാടിതാ യൈഃ പ്രണമത ഹൃദി താൻ നിത്യമാചാര്യ-പാദാൻ||൨൧||

—അപ്തയദീക്ഷിതാനാം ന്യായരക്ഷാമണൗ

പ്രചണ്ഡ-പാഖണ്ഡ-വിഖണ്ഡനോദ്യതം ത്രയീ-ശിരോർഥ-പ്രതിപാദനേ രതം|

ബുധൈർനൂതം യോഗ-കലാഭിരാവൃതം നമാമി തം ശങ്കര-ദേശികം തതം||൨൨||

—സച്ചിദാനന്ദസരസ്വതീകൃതായാം ആർയാവ്യാഖ്യാതാം

ദൃഷ്ട്വാ യോ ദിവ്യ-ദൃഷ്ടിഃ കലി-യുഗ-സമയേ “മന്ദ-ഭാഗ്യാ മനുഷ്യാഃ

തസ്മാത് തന്ത്ര-പ്രപഞ്ചഃ സുര-യജന-വിധിർമത്-കൃതോ നിഷ്ഫലഃ സ്യാത്”|

ഇത്യാവിർഭൂയ പൃഥ്വ്യാ പുനരപി കൃതവാംസ്തന്ത്ര-സാരം ഗിരീശഃ

തം വന്ദേ ശങ്കരാഖ്യം മഹിതതമ-മനഃ-പ്രാർഥനീയാർഥ-രൂപം||൨൩||

—പ്രപഞ്ചസാരസംബന്ധദീപികായാം

യേനാദ്വന്ദ്വമഖണ്ഡമക്ഷയ-പദം പ്രാദർശി താപാപഹം

ഭാഷ്യ-ഗ്രന്ഥി-നിബന്ധനൈഃ ശ്രുതി-ശിരോവാക്യാർഥ-വിദ്യോതിഭിഃ|

നിത്യോ യത്ര സമസ്ത-സദ്-ഗുണ-ഗണസ്തം ശങ്കരാചാര്യ-ഗീർ

വിഖ്യാതം മുനി-മൗലി-ലാലിത-പദ-ദ്വന്ദ്വം സദാ സംശ്രയേ||൨൪||

—രാമതീർഥസ്വാമിരചിതായാം അന്യയാർഥപ്രകാശികാഖ്യാതാം

സംക്ഷേപശാരീരകവ്യാഖ്യാതാം

വേദാന്ത-വ്രാത-നീരം ശത-പഥ-കഥിത-ന്യായ-രത്ന-പ്രപൂരം

പാരാവാരം സുതാരം നിഗമ-മുഖ-ഷഡ്ഗാത്മ-സദ്-ഗ്രാഹ-ഘോരം|

കാരം-കാരം സുഗാഹം ശ്രുത-മത-മമിതൈർബ്രഹ്മ-വിദ്യാമൃതം യഃ

പ്രാദാദാദായ തസ്മാദശരണ-ശരണം ശങ്കരം തം നമാമഃ||൨൫||

—ആനന്ദപൂർണ്ണരചിതായാം ന്യായകല്പലതികാനാംന്യായം സുരേശ്വരവാർത്ഥികടീകായാം

വേദാന്താർഥ-വിഭാസകായ ഗുരവേ ശാന്തായ സംന്യാസിനേ

നാനാ-വാദി-നഗേന്ദ്ര-സങ്ഘ-പവയേ യോഗീന്ദ്ര-വന്ദ്യായ ച|

മോഹ-ധ്വാന്ത-ദിവാകരായ ഭഗവത്പാദാഭിധാം ബിഭ്രതേ

തസ്മൈ ഭാഷ്യ-കൃതേ നമോഽസ്തു സതതം പൂർണ്ണായ ബോധാത്മനേ||൨൬||

—തൈത്തിരീയഭാഷ്യടീകായാം

യേ വേദാന്ത-സുധോദധിം സുമനസാം നിശ്ശ്രേയസായ സ്വയം
നിർമല്യോദഹരണിരൂപണ-ഗുണാവ്യത്തേന ചേതോമഥാ |
അദ്വൈതാമൃതമാസുരാനുശയിനാമാസ്വാദനീയേതരത്
താനാർജ്ജുന-ഗുരോരുപൈമി ഭഗവത്പാദാദിമാന് ദേശികാൻ || ൨൭ ||

—കൃഷ്ണാനന്ദയതികൃത സിദ്ധാന്തസിദ്ധാഞ്ജനേ

കാലേ ശിവഃ ക്രമ-വശാത് കലി-ദോഷ-ദുഷ്ടേ
യഃ സംപ്രദായ-രഹിതം തദപേക്ഷ്യ ഭൂയഃ |
ക്ഷോണ്യാമവാതരദശേഷ-ജഗദ്ധിതാർഥീ
ശ്രീ-ശങ്കരാഖ്യമഥലം ഗുരുമാശ്രയേ തം || ൨൮ ||

—നാരായണകൃത പ്രപഞ്ചസാരാർഥദീപേ

വേദാദ്യാഗമ-ദുഗ്ധ-സിന്ധു-മഥനാത് തന്മേയ-മന്മാദിണാ
ദിവ്യാഭോഗ-വിചാര-വാസുകി-വശാദാശ്രിത്യ ധൈര്യം പരം |
ബ്രഹ്മോദ്ബോധ-സുധാം വിധായ ദയയാ മർത്യാനമർത്യാനമീ
കുർവന്തോ ഗുരവോ ജയന്തി ജഗതാം ലക്ഷ്മീശ-വദ് രക്ഷകാഃ || ൨൯ ||

—വരദരാജപണ്ഡിതകൃത ഖണ്ഡനമണ്ഡനേ

യദീയ-വാക്-സൂര്യ-രൂപി-പ്രണാശിതഃ
ഹൃദന്ധ-കാരോ നമതാമശേഷതഃ |
മഹാത്മനഃ ശിഷ്യ-ഹിതേ സദാ രതാൻ
നമാമി താൻ ശങ്കര-പൂജ്യ-ദേശികാൻ || ൩൦ ||

—ശങ്കുകവിരചിതേ കൈവല്യനവനീതേ

യദ്-വക്ത്രാംബുജ-നിസ്സൃതം പരമകം ശ്രീ-സൂത്ര-ഭാഷ്യാമൃതം
പീത്വാ മാദ്യശ-ജീവ-ഭങ്ഗ-നിചയാ നന്ദന്തി മോക്ഷാങ്ഗണേ |
നാനാ-വാദി-മദേദ-ഭഞ്ജന-മഹാ-വ്യഗ്രോഗ്ര-കണ്ഠീരവാൻ
വന്ദേ വ്യാസ-മുനീന്ദ്ര-ശങ്കര-മുഖാൻ സദ്-ദേശികാംസ്താനഹം || ൩൧ ||

—അമരേശ്വരശാസ്ത്രിരചിതേ അജ്ഞാനധ്വാന്തചണ്ഡഭാസ്കരേ

യോ ലോകോപകൃതി-പ്രവിഷ്ട-ഹൃദയോ ജിത്വാത്രിബാഹ്യം മതം
ശ്രീമച്ഛങ്കര-ശബ്ദ-പൂർവ-ഭഗവത്പാദാദിധാനം ഗതം |
സദ്-വേദാന്ത-രഹസ്യ-വത് സ്ഫുടീതവാൻ ഗോപ്യം രഹോ-മാനവം
തം വന്ദേ ഭഗവന്തമന്തക-രിപും സർവ്വാന്തരായ-ച്ഛിദ്രം || ൩൨ ||

—കാമേശ്വരസ്മരികൃതായാം അരുണാമോദിനീനാംന്യാം സൗന്ദര്യലഹരീവ്യാഖ്യായാം

അഖില-പര-ഹംസ-ദേശികമാഗമ-ഗുഡാർഥ-ദർശകം പ്രാജ്ഞം |
സ്വാന്നന്ദ-പൂർണ്ണ-സാഗരമനിശമഹം നൗമി ശങ്കരാചാര്യം || ൩൩ ||

—നാഗനാഥരചിതേ ആത്മബോധപ്രകരണേ

വിഷ്ണവേ വ്യാസ-രൂപായ ബ്രഹ്മ-സൂത്ര-കൃതേ നമഃ |
മഹേശായ ച തദ്-ഭാഷ്യ-കൃതേ ശങ്കര-രൂപിണേ || ൩൪ ||

—അല്ലാലസൂരിരചിതേ ഭാമതീതിലകേ

ഹര-ലീലാവതാരായ ശങ്കരായ വരൗജസേ |
കൈവല്യ-കലനാ-കല്പ-തരവേ ഗുരവേ നമഃ || ൩൫ ||

—ഉമാമഹേശ്വരരചിതായാം തത്ത്വചന്ദ്രികായാം

യത്-പാദാബ്ജ-പ്രഭവ-വിമല-ശ്രീ-പരാഗാലി-ഭാസ്വാന്
മത്-സ്വാന്ത-സ്ഥം പ്രണുദതി തമഃ-പുഞ്ജമത്യന്ത-ചണ്ഡം |
യത്-കാരുണ്യ-പ്ലവ-പരിജുഷാ താരിതോന്നേന തൂർണം
സംസാരാബ്ധിഃ പ്രണതിരനിശം സ്വാദ് ഗുരുണാം പദാബ്ജേ || ൩൬ ||

—സീതാരാമസൂരിരചിതേ വേദാന്തകൗസ്തുമേ

പാരാശര്യ-വചോവിലാസ-മസൃണൈഃ സൂത്രൈഃ ക്രമേണാതതൈഃ
അത്യസ്തൈഃ പ്രകടീചകാര ഭഗവാൻ യോ ഭാഷ്യ-സംജ്ഞം പടം |
അജ്ഞാനോദ്ഭവ-ജാഡ്യ-നാശ-കരണം സ്വാന്നന്ദ-ഭം സേവിനാം
തം വന്ദ്യവില-യോഗി-വന്ദ്യ-ചരണം ശ്രീ-ശങ്കരം ശം-കരം || ൩൭ ||

—കമലാകരദേവകൃതൗ ആനന്ദവിലാസേ

യോക്തം ദൈവത-സാർവഭൗമ-വിഭവോ വിശ്വാധികോ രൂദ ഇ
ത്യാദൈരാദ്യ-വചോഭിരദ്യയപരൈരദ്യാപി സംസ്തൂയതേ |
അദ്വൈതാത്മ-വിബോധനായ വിദുഷാമിച്ഛാ-സമങ്ഗീകൃത-
ശ്രീമച്ഛങ്കര-ദേശികേന്ദ്ര-വപുഷം ശ്രീ-ശങ്കരം ഭാവയേ || ൩൮ ||

—ശങ്കരാചാര്യാഷ്ടകേ

ശങ്കര-വാങ്മഹിമാ

അധിഗത-ഭിദാ പൂർവാചാര്യാനുപേത്യ സഹസ്ര-ധാ
 സരിദിവ മഹീ-ഭാഗാൻ സംപ്രാപ്യ ശൗരി-പദോദ്ഗതാ |
 ജയതി ഭഗവത്പാദ-ശ്രീമന്തുവാംബുജ-നിർഗതാ
 ജനന-ഹരണീ സൂക്തിർബ്രഹ്മാദ്യയൈക-പരായണാ || ൧ ||

—അപ്പയ്യദീക്ഷിതാനാം സിദ്ധാന്തലേശസങ്ഗ്രഹേ

സംസാരാധുനി താപ-ഭാസു-കിരണ-പ്രോദ്ഭൂത-ദാഹ-വ്യഥാ-
 വിന്നാനാം ജല-കാങ്ക്ഷയാ മരു-ഭൂവി ശാന്ത്യാ പരിഭ്രായതാം |
 അത്യാസന-സുഖാംബുധിം സുഖ-കരം ബ്രഹ്മാദ്യം ദർശയ-
 ന്ത്യേഷാ ശങ്കര-ഭാരതീ വിജയതേ നിർവാണ-സന്ദായിനീ || ൨ ||

—വിവേകചൂഡാമണൗ

ജയ-ഘോഷഃ

ശ്രീ-ശങ്കരാചാര്യ-വർയ ബ്രഹ്മ-ജ്ഞാന-പ്രദായക |
 അജ്ഞാന-തിമിരാദിത്യ സുജ്ഞാനാബ്ധി-സുധാകര || ൧ ||
 ജ്ഞാന-മുദ്രാഞ്ചിത-കര ശിഷ്യ-ഹൃത്-താപ-ഹാരക |
 കാര-മുക്തി-ഗൃഹ-ദ്വാര-കവാട-ഘ്ന-പദാംബുജ || ൨ ||

(സ്വാമിൻ ! ജയ ! വിജയീ ഭവ !)

ഷണ്മത-സ്ഥാപനാചാര്യ ത്രയീ-മാർഗ-പ്രകാശക |
 പ്രസന്ന-വദനാംഭോജ പരമാർത്ഥ-പ്രകാശക || ൩ ||
 ജ്ഞാനാത്മകൈക-ദണ്ഡാധ്യ കമണ്ഡലു-ലസത്-കര |
 കാഷായ-വസനോപേത ഭസ്മോദ്ധൂലിത-വിഗ്രഹ || ൪ ||

(സ്വാമിൻ ! ജയ ! വിജയീ ഭവ !)

ശ്രീമത്-കൈലാസ-നിലയ-സച്ഛിവാംശാവതാരക |
 കാലടീ-ക്ഷേത്ര-നിവസദാർയാംബാ-ഗർഭ-സംശ്രിത || ൫ ||
 ശിവാദി-ഗുരു-വംശാംബുനിധി-രാകേശ-സന്നിഭ |
 പിതൃ-ദത്താമ്പുർമ്മ-ഭൂത-ശങ്കരാഖ്യാ-സമുജ്ജ്വല || ൬ ||

(സ്വാമിൻ ! ജയ ! വിജയീ ഭവ !)

അഭ്യസ്ത-വേദ-വേദാങ്ഗ നിഖിലാഗമ-പാരഗ |
 ദരിദ്ര-ബ്രാഹ്മണീ-ദത്ത-ദീക്ഷാമലക-തോഷിത || ൭ ||

സ്വർണാമലക-സദ്യുഷ്ടി-പ്രസാദാനന്ദിത-ദ്വിജ |
അഷ്ട-വർഷ-ചതുർ-വേദിന് ദ്വാദശാഖില-ശാസ്ത്ര-ഗ || ൮ ||
(സ്വാമിന് ! ജയ ! വിജയി ഭവ !)

സരിദ്-വർത്താതപ-ശ്രാന്ത-മാത്യ-ദുഃഖാപനോദക |
നക്ര-ഗ്രഹ-വ്യാജ-മാത്യ-മത-പാരമഹംസ്യക || ൯ ||
ചിന്തനാ-മാത്ര-സാന്നിധ്യ-കരണാശ്വാസിതാംബക |
സോമോദ്ഭവാ-തടീ-ക്ലപ്ത-സൗന്ദ-ഗോവിന്ദ-സേവന || ൧൦ ||
(സ്വാമിന് ! ജയ ! വിജയി ഭവ !)

ഗോവിന്ദാർയ-മുഖാവാപ്ത-മഹാവാക്യ-ചതുഷ്ടയ |
യോഗ-സിദ്ധി-ഗൃഹീതേന്ദുഭവാ-പൂര-കമണ്ഡലോ || ൧൧ ||
ഗുർവനുജ്ഞാത-വിശ്വേശ-ദിദ്യക്ഷാ-ഗമനോത്സുക |
ചണ്ഡാലാകാര-വിശ്വേശ-പ്രശ്ന്നാനുപ്രശ്ന-ഹർഷിത || ൧൨ ||
(സ്വാമിന് ! ജയ ! വിജയി ഭവ !)

വിശ്വേശാനുഗ്രഹാവാപ്ത-ഭാഷ്യ-ഗ്രഥന-നൈപുണ |
ഭാഷ്യ-സ്ഫുട-ശ്രുതിശിരോ-മത-തത്ത്വാഭിലാപക || ൧൩ ||
യദ്യദ്യഹ-പ്രോക്ത-ഗീതാ-യാമാതമ്യ-വിവേചക |
ബ്രഹ്മസൂത്രാർഥ-സംവാദ-ഹൃഷ്യത്-സത്യവതീ-സുത || ൧൪ ||
(സ്വാമിന് ! ജയ ! വിജയി ഭവ !)

മനാകിനീ-ത്വരീ-രംയ-ഭാഷ്യ-പാവിത-ഭൂതല |
ഭാഷ്യ-സാര-പ്രകരണ-കൃത-ജിജ്ഞാസു-തോഷണ || ൧൫ ||
സൗന്ദര്യ-ലഹരീ-മുഖ്യ-ബഹു-സ്തോത്ര-വിധായക |
യോഗജാഗ്നി-കൃത-സ്വാംബാ-യജ്ഞ-സ്ഥാപിത-സത്പഥ || ൧൬ ||
(സ്വാമിന് ! ജയ ! വിജയി ഭവ !)

ത്രിരധീതാത്മീയ-ഭാഷ്യ-സന്നന്ദന-സമാശ്രയ |
കുകൂലാനല-കൂട-സ്ഥ-കുമാരില-കൃതാനതേ || ൧൭ ||
കർമ്മൈക-പമികോദുണ്ഡ-മണ്ഡനാന്ത്യാശ്രമ-പ്രദ |
കഞ്ജ-യോന്യവതാര-ശ്രീ-സുരേശ്വര-സുദേശിക || ൧൮ ||
(സ്വാമിന് ! ജയ ! വിജയി ഭവ !)

യഥാവത്-തത്ത്വ-വിജ്ഞാത്യ-ഹസ്താമലക-സദ്ഗുരോ |
തോടകാഭിവൃക്ത-ഭക്തി-തത്ത്വ-ജ്ഞാനാഡ്യ-ശിഷ്യക || ൧൯ ||

പൃഥ്വിധവാദി-ശിഷ്യഘൃഷ്ണ-ശിരോധൃത-പദ-ദ്വയ |
ശാരദാ-സ്ഥാപനാ-പൂത-ഋശ്യശൃംഗ-ഗിരി-സ്ഥല || ൨൦ ||

(സ്വാമിൻ ! ജയ ! വിജയീ ഭവ !)

കകുബ്ജയ-മഹായാത്രാ-പവിത്രീത-മഹീതല |
രാമേശ്വരാദി-മേർവന്ത-പ്രതിഷ്ഠാപിത-സന്മത || ൨൧ ||
അദ്വൈത-സ്ഥാപനാചാര്യ ഭഗവത്പാദ-സഞ്ജ്ഞക |
വേദ-വേദാന്ത-സംപ്രോക്ത-രക്ഷാർഥ-മം-കല്പന || ൨൨ ||

(സ്വാമിൻ ! ജയ ! വിജയീ ഭവ !)

കൈലാസ-യാത്രാ-സംപ്രാപ്ത-ചന്ദ്രമൗലി-പ്രപൂജക |
നേപാല-കേദാര-വര-സിദ്ധി-ലിംഗ-നിധായക || ൨൩ ||
ചിദംബര-സഭാ-ന്യസ്ത-മോക്ഷ-ലിംഗ യതീശ്വര |
തുൾഗാ-ഭദ്രാ-സംഗ-ഭൂമി-ഭോഗ-ലിംഗ-സമർപ്പന || ൨൪ ||

(സ്വാമിൻ ! ജയ ! വിജയീ ഭവ !)

ശ്രീചക്രാത്മക-താടക-പോഷിതാംബാ-മനോരഥ |
കാഞ്ചാം ശ്രീചക്ര-രാജാഖ്യ-യന്ത്ര-സ്ഥാപന-ദീക്ഷിത || ൨൫ ||
ഭേരീ-പടഹ-വാദ്യാദി-രാജ-ലക്ഷണ-ലക്ഷിത |
സർവജ്ഞ-പീഠാധ്യാരോഹ-ലുപ്ത-സാർവജ്ഞ്യ-സംശയ || ൨൬ ||

(സ്വാമിൻ ! ജയ ! വിജയീ ഭവ !)

വാദാർഥഗത-സർവജ്ഞ-ബാല-സംന്യാസ-ദായക |
ശാരദാ-മം-മേരു-ശ്രീ-യോഗലിംഗാഭിഷേചന || ൨൭ ||
സോപാന-പഞ്ചകോർഘോഷ-കൃത-ശിഷ്യാനുശാസന |
സത്യവ്രത-സമാഖ്യാത-കാഞ്ചന്തരിത-വിഗ്രഹ || ൨൮ ||

(സ്വാമിൻ ! ജയ ! വിജയീ ഭവ !)

കാഞ്ചീപുരാഭരണ-കാമദ-കാമകോടി-പീഠാഭിഷിക്ത വര-ദേശിക-സാർവഭൗമ |
സാർവജ്ഞ്യ-ശക്ത്യധിഗതാഖില-മന്ത്ര-തന്ത്ര-ചക്ര-പ്രതിഷ്ഠിതി-വിജ്ഞാഭിത-ചാതുരീക || ൨൯ ||

(സ്വാമിൻ ! ജയ ! വിജയീ ഭവ !)



- സംമാന്യൈ: ബ്രഹ്മശ്രീ-പ്രാന്ത്യങ്ഗരൈ-സുബ്രഹ്മണ്യശാസ്ത്രിഭി: പൂർവം സങ്കലിതാ ആചാര്യപ്രശസ്തി:| തൈ: ടിപ്പണ്യാദിഭി: സമലങ്കൃതേ, തച്ഛിഷ്യൈ: ശാസ്ത്രചിന്താമണി-രാമകൃഷ്ണശാസ്ത്രിഭി: സംപാദിതേ ബ്രഹ്മസൂത്രഭാഷ്യപുസ്തകേ ശ്രീമച്ചന്ദ്രശേഖരേന്ദ്രസരസ്വതീശ്രീപാദാനാം ഷഷ്ട്യബ്ദപൂർത്യവസരേ (൧൯൫൪ ലൗകികാബ്ദേ) പ്രകാശിതേ അന്തർഭാവിതാ സാ|
- ശ്രീശങ്കരഭക്തജനസഭയാ പ്രകാശിതേ അദ്വൈതാക്ഷരമാലികായാ: ദ്വിതീയസംസ്കരണപുസ്തകേ (൧൯൭൮ ലൗ) അപി ഏതാദ്യശ: സങ്ഗ്രഹ: പ്രകാശിത:|
- ശിമിഴി-വേങ്കട-രാധാകൃഷ്ണശാസ്ത്രിഭി: ഭഗവത്പാദ-പ്രശസ്തി-മകരന്ദ: (൧൯൮൦ ലൗ) തദുപരി ഭഗവത്പാദ-പ്രശസ്തി-മഞ്ജരീ ച (൨൦൦൯ ലൗ) പ്രകാശിതൗ|

ഏതാനി ആധുത്യ സങ്കലിത: പദ്യസങ്ഗ്രഹ: ബ്രഹ്മശ്രീ-പ്രാന്ത്യങ്ഗരൈ-ശാസ്ത്രി-വർയ-ശിഷ്യാണാം ബ്രഹ്മശ്രീ-മണി-ദ്രവിഡ-ശാസ്ത്രിണാം അന്തേവാസിനാ, ശ്രീ-കാമകോടി-പീഠാധിശ്വരാണാം ആജ്ഞയാ ഭഗവത്പാദ-ചരിത-വിഷയേ ബ്രഹ്മശ്രീ-രാധാകൃഷ്ണ-ശാസ്ത്രിണാം മാർഗദർശനം പ്രാപ്തവതാ, തേഷാമേവ ആജ്ഞയാ കാമകോടി-പീഠ-പരംപരാഗത-ശ്രീ-സദാശിവ-ബ്രഹ്മേന്ദ്ര-സന്നിധി-വാസ്തവ്യേന ശ്രീരമണശർമണാ, തേഷാമേവ ആജ്ഞയാ പുന: യഥാമതി സംശോധ്യ പ്രകാശിത:|

